

राष्ट्रीय आरोग्य अभियानांतर्गत  
राज्यातील कार्यरत कंत्राटी  
कर्मचाऱ्यांपैकी १० वर्ष व त्यापेक्षा जास्त  
सेवा झालेल्या कंत्राटी कर्मचाऱ्यांकरीता  
अधिसंख्य पदे निर्माण करून आवश्यक  
खर्चास मान्यता देणे.

**महाराष्ट्र शासन  
सार्वजनिक आरोग्य विभाग**

**शासन निर्णय क्रमांक:- एनएचएम-११२५/प्र.क्र.४५५/एनएचएम (ई-१३२०९२५)**

१० वा मजला, गोकुळदास तेजपाल रुग्णालय संकूल इमारत

नवीन मंत्रालय, मुंबई ४०० ००९.

दिनांक : ३० जून, २०२६

**वाचा :-**

१. सार्वजनिक आरोग्य विभाग, शासन निर्णय क्र:- बैठक-२८२३/प्र.क्र.४३०/आरोग्य-७,  
दि.१४.०३.२०२४
२. शासन निर्णय समक्रामंक.:- बैठक-११२५/प्र.क्र. ४५५/ एनएचएम, दिनांक ०४.११.२०२५
३. शासन निर्णय समक्रामंक :- बैठक-११२५/प्र.क्र. ४५५/ एनएचएम, दिनांक १७.११.२०२५

**प्रस्तावना :-**

राष्ट्रीय आरोग्य अभियानांतर्गत कार्यरत कंत्राटी कर्मचा-यांपैकी १० वर्ष व त्यापेक्षा जास्त सेवा झालेल्या कर्मचा-यांच्या सेवा समायोजनासाठी दि.१३.०३.२०२४ रोजीच्या मंत्रीमंडळ बैठकीतील निर्णयानुसार शासन निर्णय दि.१४.०३.२०२४ निर्गमित करण्यात आला होता. यासंदर्भात दिनांक ०४.११.२०२५ रोजीच्या मा.मंत्रीमंडळाच्या मान्यतेने दिनांक १४.०३.२०२४ रोजीच्या शासन निर्णयाच्या दिनांकापर्यंत सलग १० वर्ष सेवा पूर्ण झाली आहे, अशा कर्मचा-यांना एक वेळची विशेष बाब म्हणून सार्वजनिक आरोग्य विभाग व ग्राम विकास विभागातील आरोग्य सेवेतील समकक्ष नियमित पदांवर सेवा समायोजन करण्याबाबत संदर्भ क्र.०२ अन्वये शासन निर्णय निर्गमित करण्यात आला आहे. तसेच मा. मंत्रीमंडळाने घेतलेल्या निर्णयानुसार राष्ट्रीय आरोग्य अभियाना अंतर्गत कार्यरत कंत्राटी कर्मचा-यांचे नियमित पदांवरील समायोजनाकरीता निकष ठरविण्यासाठी मा. मुख्य सचिव, महाराष्ट्र राज्य यांच्या अध्यक्षतेखाली शासन निर्णय दि.१७.११.२०२५ अन्वये आंतर विभागीय समिती स्थापन करण्यात आली आहे. सदर समितीच्या बैठकीमध्ये झालेल्या चर्चेस अनुसरून मा.मंत्रीमंडळाने दि.२५.०६.२०२६

रोजीच्या बैठकीत घेण्यात आलेल्या निर्णयानुसार कार्यवाही करण्याची बाब शासनाच्या विचाराधिन होती.

### **शासन निर्णय :-**

राष्ट्रीय आरोग्य अभियानांतर्गत राज्यातील कार्यरत कंत्राटी कर्मचा-यांपैकी १० वर्ष व त्यापेक्षा जास्त सेवा झालेल्या कंत्राटी कर्मचा-यांकरीता अधिसंख्य पदे निर्माण करुन आवश्यक खर्चास मान्यता देण्याच्या अनुषंगाने दिनांक २५/०६/२०२६ रोजी मा. मंत्रीमंडळाने घेतलेल्या निर्णयास अनुसरुन खालील प्रमाणे कार्यवाही करण्यास मान्यता देण्यात येत आहे :-

०१. मा.मंत्रीमंडळाच्या बैठकीच्या दिनांकास ( दि.२५.०६.२०२६ ) राष्ट्रीय आरोग्य अभियानांतर्गत तांत्रिक खंड वगळून १० वर्षे व त्याहून अधिक वर्षे कंत्राटी सेवा पूर्ण करणाऱ्या १५,०१० इतक्या कर्मचाऱ्यांना **एक वेळची विशेष बाब म्हणून** समकक्ष वेतनश्रेणीतील अधिसंख्य पद निर्माण करुन त्यावर नियुक्ती देण्याच्या कार्यवाहीस मान्यता देण्यात येत आहे.
०२. राष्ट्रीय आरोग्य अभियानांतर्गत कार्यरत असलेल्या कंत्राटी कर्मचाऱ्यांकरिता ते सध्या कार्यरत असलेल्या कंत्राटी पदाची सद्यस्थितीत सार्वजनिक आरोग्य व ग्राम विकास विभागात उपलब्ध नियमित मंजूर पदांशी समकक्षता निश्चित करुन संबंधित वेतनश्रेणी निश्चित करण्याबाबत सार्वजनिक आरोग्य विभागाने वित्त विभागास प्रस्ताव सादर करुन आवश्यक मान्यता घेण्यास मान्यता देण्यात येत आहे.
०३. जर कार्यरत कंत्राटी पदांसाठी समकक्षतेनुसार वेतनश्रेणी ठरविण्यासाठी या विभागात नियमित मंजूर पद उपलब्ध नसेल तर इतर विभागांमधील तुलनात्मक समकक्ष पदांची तपासणी करावी आणि या पदांसाठी समकक्ष वेतनश्रेणी निश्चित करण्यास मान्यता देण्यात येत आहे.
०४. सदर कार्यवाही करतांना सदर कंत्राटी पदाच्या कामाचे स्वरूप, कर्तव्य व जबाबदाऱ्या, मानधनाची रक्कम व शासनातील समकक्ष नियमित पदाचे सेवाप्रवेश नियम, शैक्षणिक व इतर अर्हता, कर्तव्य व जबाबदाऱ्या या बाबी लक्षात घेऊन कंत्राटी पदाची समकक्ष वेतनश्रेणी निश्चित करण्याबाबत सार्वजनिक आरोग्य विभागाने वित्त विभागास प्रस्ताव सादर करुन आवश्यक मान्यता घेण्यास मान्यता देण्यात येत आहे.
०५. सदर वेतनश्रेणी निश्चित करताना समकक्ष पदांच्या ७ व्या वेतन आयोगातील वेतनश्रेणी विचारात घेण्यास मान्यता देण्यात येत आहे.
०६. याप्रमाणे कंत्राटी पदाशी समकक्ष ठरविण्यात आलेल्या पदांकरिता विभागाने अधिसंख्य पद निर्माण करुन संबंधित पात्र उमेदवारांना त्यावर नियुक्ती देण्याबाबत संबंधित विभागांनी कार्यवाही करण्यास मान्यता देण्यात येत आहे.
०७. प्रस्तावित अधिसंख्य पदाकरिता समकक्ष संवर्गाच्या वेतनश्रेणीमधील निम्न स्तरावरील मुळ वेतन अनुज्ञेय करण्यास मान्यता देण्यात येत आहे.

०८. प्रस्तावित अधिसंख्य पदाकरिता कर्मचाऱ्यांचे सध्या तो घेत असलेले वेतन संरक्षित करण्यास मान्यता देण्यात येत आहे.
०९. सदर कर्मचाऱ्यांना निम्न स्तरावरील मूळ वेतनाशिवाय महागाई भत्ता व प्रवास भत्ता लागू राहिल.
१०. निर्माण करण्यात येणाऱ्या अधिसंख्य पदांवरील कर्मचाऱ्यांना पदोन्नती, आश्वासित प्रगती योजना, सेवानिवृत्ती/कुटुंब निवृत्ती वेतन योजना लागू राहणार नाही.
११. सदर अधिसंख्य पदावरील कर्मचाऱ्यांना “राष्ट्रीय आरोग्य अभियान” योजने अंतर्गत सद्यस्थितीत देय असलेल्या रजा अनुज्ञेय राहतील.
१२. निर्माण करण्यात येणारी अधिसंख्य पदे व्यक्ती सापेक्ष असून समकक्ष पदांसाठी निश्चित करण्यात आलेल्या कमाल वयोमर्यादा, राजीनामा, आजारपण, मृत्यू इत्यादी कारणामुळे रिक्त झाल्यास ते पद व्यपगत होईल. या अधिसंख्य पदावर नवीन नियुक्ती करता येणार नाही. या कर्मचाऱ्यांना पूर्वी केलेल्या कंत्राटी सेवेसंदर्भात कोणतेही लाभ अनुज्ञेय राहणार नाहीत.
१३. सदर पदावरील कर्मचाऱ्यांच्या वारसांना अनुकंपा तत्त्वावरील नियुक्ती अनुज्ञेय नसेल .
१४. सदर अधिसंख्य पदनिर्मितीस अपवादात्मक परिस्थितीत केवळ एक वेळची बाब म्हणून मान्यता देण्यात येत आहे. त्यामुळे या योजनेव्यतिरिक्त इतर विभागातील कोणत्याही योजनेसाठी/प्रयोजनासाठी सदर बाब पूर्वोदाहरण म्हणून वापरता येणार नाही.
१५. अधिसंख्य पद निर्माण करण्याबाबत व त्यांना द्यावयाचे वेतन भत्ते याबाबत वित्त विभागाच्या सहमतीने निर्णय घेण्यात येईल.
१६. सदर कंत्राटी कर्मचारी कार्यरत असेपर्यंतच सदर अधिसंख्य पद अस्तित्वात राहिल. त्यानंतर ते आपोआप व्यपगत होईल. या कंत्राटी कर्मचाऱ्यांच्या अधिसंख्य पदावर सेवेची कमाल वयोमर्यादा ५८ इतकी निश्चित करण्यात येत आहे. याअनुषंगाने काही विशिष्ट पदांकरिता सदर कमाल वयोमर्यादेसंदर्भात बाबी उद्भवत असल्यास वित्त विभागाच्या सहमतीने याबाबत निर्णय घेण्यात यावा.
१७. सदर प्रकरणी निर्माण करण्यात आलेले अधिसंख्य पद मा.मंत्रिमंडळाच्या बैठकीच्या दिनांकापासून अस्तित्वात येईल. पूर्वलक्षी प्रभावाने अधिसंख्य पदनिर्मिती करता येणार नाही.
१८. अशा प्रकारे कंत्राटी नियुक्ती नियमितीकरणाची प्रकरणे उद्भवू नये म्हणून यापुढे राष्ट्रीय आरोग्य अभियानातील मनुष्यबळाच्या सेवा या केवळ बाह्यस्रोताद्वारे/ सेवा कराराने (service contract) घेण्यात याव्यात. योजनेच्या अनुषंगाने बाह्यस्रोताद्वारे या सेवा उपलब्ध करून घेण्याबाबत काही अडचणी उद्भवत असल्यास वित्त विभागाच्या मंजूरीने याबाबत कार्यवाही करावी.
१९. यापुढे या योजनेतील पदनिर्मितीबाबत निर्णय वित्त विभागाच्या उच्चस्तरीय सचिव समितीच्या मान्यतेने घेण्यात यावा.
२०. सदर अधिसंख्य पदांच्या वेतना करीता येणा-या अंदाजित रु. ११५३.६० कोटीच्या ( वार्षिक ) खर्चास मान्यता देण्यात येत आहे.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२६०६३०१३३०१८९३१७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ई.रविंद्रन)

सचिव-२, सार्वजनिक आरोग्य विभाग,  
महाराष्ट्र शासन

प्रत,

१. मा. राज्यपालांचे सचिव (५ प्रती) (पत्राने)
२. मा. मुख्यमंत्र्यांचे प्रधान सचिव (५ प्रती), मंत्रालय, मुंबई- ४०० ०३२.
३. मा. उपमुख्यमंत्र्यांचे सचिव ( नगरविकास ), मंत्रालय, मुंबई- ४०० ०३२
४. मा. उपमुख्यमंत्र्यांचे सचिव ( क्रीडा व युवक कल्याण ), मंत्रालय, मुंबई- ४०० ०३२
५. सर्व मंत्री/ राज्यमंत्री यांचे खाजगी सचिव, मंत्रालय, मुंबई ४०० ०३२
६. मा. विरोधी पक्षनेता, विधान परिषद विधान सभा, महाराष्ट्र विधानमंडळ सचिवालय, मुंबई.
७. सर्व सन्माननीय संसद सदस्य, विधानसभा व विधानपरिषद सदस्य
८. मा. मुख्य सचिव यांचे वरिष्ठ स्वीय सहाय्यक, मंत्रालय, मुंबई-४०००३२.
९. प्रधान महालेखापाल (लेखा व अनुज्ञेयता)- १, महाराष्ट्र, मुंबई.
१०. प्रधान महालेखापाल (लेखा व अनुज्ञेयता)-२, महाराष्ट्र, नागपूर,
११. प्रधान महालेखापाल (लेखापरीक्षा)- १, महाराष्ट्र, मुंबई.
१२. प्रधान महालेखापाल (लेखापरीक्षा) २, महाराष्ट्र, नागपूर,
१३. सर्व अपर मुख्य सचिव / प्रधान सचिव / सचिव, मंत्रालयीन प्रशासकीय विभाग,
१४. महाप्रबंधक, मा. मुंबई उच्च न्यायालय, मुंबई.
१५. प्रबंधक, मुंबई उच्च न्यायालय (मूळ शाखा), मुंबई.
१६. प्रबंधक, मा. लोकायुक्त व मा. उप लोकायुक्त यांचे कार्यालय, नवीन प्रशासन भवन,  
हुतात्मा राजगुरु चौक, मंत्रालय, मुंबई.
१७. प्रधान सचिव, विधानमंडळ सचिवालय, विधान भवन, मुंबई,
१८. मा. मुख्य माहिती आयुक्त, राज्य माहिती आयोग, मुंबई,
१९. वित्त विभाग/ व्यय- १३, मंत्रालय, मुंबई-
२०. नियोजन विभाग / कार्यासन १४७२, मंत्रालय, मुंबई.
२१. आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई-
२२. सर्व जिल्हाधिकारी,

२३. सर्व जिल्हा परिषदांचे मुख्य कार्यकारी अधिकारी
२४. संचालक (रुग्णालये), आरोग्य सेवा , मुंबई
२५. संचालक (प्राथमिक) आरोग्य सेवा, पुणे
२६. अतिरिक्त अभियान संचालक, राष्ट्रीय नागरी आरोग्य अभियान, मुंबई
२७. अतिरिक्त संचालक, आरोग्य सेवा, कुटुंब कल्याण, माताबाल संगोपन व शालेय आरोग्य पुणे
२८. उप संचालक, सर्व मंडळ कार्यालये
२९. सर्व जिल्हा शल्य चिकित्सक, (FWB मार्फत)
३०. सर्व जिल्हा आरोग्य अधिकारी, (FWB मार्फत)
३१. अधिदान व लेखा अधिकारी, मुंबई
३२. निवासी लेखापरिक्षा अधिकारी, मुंबई
३३. वरिष्ठ कोषागार अधिकारी, पुणे
३४. सर्व कोषागार अधिकारी
३५. महासंचालक, माहिती व जनसंपर्क महासंचालनालय, मुंबई (५ प्रती)
३६. भारती जनता पार्टी, महाराष्ट्र प्रदेश, सी.डी.ओ.बॅरेक नं.१, योगक्षेम समोर, वसंतराव भागवत चौक, नरिमन पॉईंट, मुंबई -४०००२०
३७. इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग दादर , मुंबई -४०००२५
३८. राष्ट्रवादी काँग्रेस पार्टी, राष्ट्रपती भवन, फ्री प्रेस जर्नल मार्ग, नरिमन पॉईंट, मुंबई- ४०००२९.
३९. शिवसेना, शिवसेना भवन, गडकरी चौक, दादर, मुंबई-४०००१
४०. बहुजन समाज पार्टी, डी-१ इन्सा हटमेंट, आझाद मैदान, मुंबई- ४००००९
४१. भारतीय कम्युनिस्ट पार्टी, महाराष्ट्र कमिटी, ३१४, राजभवन, एस.व्ही. पटेल रोड, मुंबई
४२. भारतीय कम्युनिस्ट (मार्क्सवादी) पार्टी, महाराष्ट्र कमिटी, जनशक्ती हॉल, ग्लोब मिल पॅलेस, वरळी, मुंबई.
४३. सह सचिव/ उपसचिव/ अवर सचिव/ कक्ष अधिकारी, कार्यासन सेवा-५, सार्वजनिक आरोग्य विभाग, मंत्रालय, मुंबई.
४४. सार्वजनिक आरोग्य विभागातील सर्व कार्यासने, मंत्रालय, मुंबई- ४००००९
४५. निवडनस्ती (कार्यासन एनएचएम)...